

Itenga Libilikisha Kwi Tenga



Takwaba Imipashi ya Mushilo ibili. Cilya . . . Kabili ulya wine uwa Mushilo ewatungulwile Simeon, ilya nshita ya bushiku, atemwa lulyo lucelo, kuli Kristu, na mutungulula imwe ukwisa kuno muno bushiku, pantu mwalicetekela ubulayo ubwa Mupashi wa Mushilo. Kabili Ali fye uwaipela kuli imwe nge fyo Ali kuli Simeon, umo wine, pantu Ena ni Lesa, kabili Alingile ukusunga Icebo Cakwe.

Kanshi kuti namona Simeon, alefwaisha, akabile ukumona Kristu. Acetekele ifyo Icebo cakwa Lesa casosele kuli wene. Te mulandu ifyo bakasusha basosele, acetekele Icebo cakwa Lesa. Mwali ukukabila mu mutima wakwe ukumona Kristu, kabili alicetekele ukuti ali no kumumona. Nge fyo Dabid asosele, “Ilyo itenga libilikisha kwi Tenga.”

Mwe bengi imwe muno mwalicetekela mukundapwa kwa Bulesa. Bushe mwalicetekela? Bushe mwalicetekele mu kundapwa kwa Bulesa? [Ulukuta lwatila, “Ameni.”—Ka.] Umulandu wine mwacetekela mu kundapwa kwa Bulesa, cishininkisha ukuti eko kwaba ukundapwa kwa Bulesa.

Ilyo twaishile mu America, twasangile umwina American Indian. Aleshinshimuna icintu cimo, akasuba, umweshi, ne fya cifyalilwa. Pantu, muli wene, ena muntu, kabili alishibe alikwete uwa mubumbile, eico mwaliko icintu cimo mukati ka mutima wakwe uwa buntu icalibilikisha ku kushinshimuna.

Efyo caba ku mwina kufwa onse. Kuti limbi mwa shinshimuna motoka yenu, incito yenu, ing’anda yenu, atemwa icintu cimo; muli no kushinshimuna icintu cimo. Eico, nga kuli ko akalubi akali konse, kafumyenimo kabili lekeni Yesu Kristu akwate icifulo ca ntanshi. Lekeni Wene abe uwa kubalilapo pali fyonse.

Kanshi, insala, itenga. Nge fyo Dabid asosele,

Ilyo itenga lyabilikisha kwi tenga mu congo ca fipoma fyenu: . . .

Nomba, “itenga libilikisha kwi Tenga.” Nge cilangililo, ici, nga muli itenga umu, lilebilikisha, kulingile kwaba itenga ku kwankula kuli kulyo kubilikisha.

Nalimo na lalenga ukuti mu ng’umfwikishe, nge fi. Ndi umo uwa temwa sana ifya cifyalilwa. Kabili nga naya mu mitengo, ndamona akasuba ilyo kalewa. Ndomfwa inama shilelila mu mpanga. Ba mayo ni ba Nsamyia lubali eico caba . . . Kwalibako icintu cimo palwa cena, mu mulopa wandi, ukuti ine-ine natemwa ifya cifyalilwa. Kabili ilyo naumfwa ukubilikisha ukufuma mu mpanga, kulabako icintu cimo icibilimyo mweo wandi. Tekuti nchikanye.

Kuno, nomba line, nali kulya mu Colorado. Kabili naliminine pa lupili, kabili nalelelekesha kapumpe umukota uwa kale ilyo alefumya utwana twakwe ukufuma mu cinsa, kabili pa mapindo yakwe, no kutubika mu mulenfwe. Elyo kabili ali pupwike ukubwekela palya pa mulu, apatali nganshi pa cilibwe ica sansukisha pantu enga fika, kabili alikele. Atendeke ukulolekesha. Cisuma, nalelelekesha, ukubomfya muli binoculars wandi. Kabalwe wandi alikakilwe ku cimuti. Kabili nalelelekesha. Kabili natile, “Shikulu, ine-ine nalitemwa ici.” Kabili camoneke kuli ine kwati kuti na nunsha . . .

Nga cakutila mwalitala ukuba mu pepi ne cinsa cakwa kapumpe. Kabili balacipanga ukufuma ku tumuti utwa twa ne fintu. Kabili tulya tu kapumpe utubusu utunono twaleenda fye palya pa tu muti ne myunga, tatwatalile ukwishibapo nangu cimo. Lelo ubushiku bumo nyinabo alitambalike amapindo yakwe, kabili twaishile nina pa mapindo no kwisa panshi.

Nomba, nalelekeshe pali tulya utuntu utunono, kabili twalikwete fye ukupuputulwa u-ukwa Pentecostal. Twale butauka fye pali cilye cani icanaka, ukulatola fye palya, kabili ukulasobaulana kamo na kabiye, kabili ukulatolokela kamo pakabiye, utwakakulwa fye nge fyo twinga cita.

Natontonkenye, “Cisuma, cilya cishinka. Nomba, cilya cili kwati muntu uuli mu cinsa ica kale ice sonde, taishibapo nangu cimo lelo cilya ico Kasebanya enga mupela. Lelo ubushiku bumo Lesa alamusenda uku mubika panshi mu mulemfwe uusuma. Owe, ifyo asangalala! Wene muntungwa. Takuli nangu cimo, nangu ica kumucena.”

Natontonkenye, “Cisuma, cinshi tulyo tuntu tunono tatukwatile umwendo? Ndesunguka nga natwishibo kutila kuli inama ishapala ba mumbwa mupepi, isho ishingatwikata?” Lelo kabili umuku umo pa kashita kuti tshalolekesha mu mulu. Kabili nyinabo umukote alikele palya ukulatumona.

Natontonkenye, “Cisuma, Lesa alumbanishiwe! Cilya cishinka. Alimfumishe ukufuma mu cinsa ce sonde. Kabili Aninine incende sha Bukata, ukwikala apa Sansama, ukulalolekesha abantu Bakwe, ukumona ukutila takuli ububi ubuleisa.” Natontonkenye, “Nga cakutila imbwa ya mu mpanga ingatendeka ukuikata kamo pali kamo aka tulya tu kapumpe utunono, kuti amufolaula ku ku mwipaya.” Natontonkenye, “Cilya cishinka. Lekeneni Satana akonke uwacetekela, ena nakwata Yesu Kristu mu maboko yakwe. Cilya cishinka. Ee lekeneni akonke . . .” Panuma ya kashita . . .

Alalolekesha; umutwe wakwe, uukalamba walelelekesha uku no ku. Ali pa cilibwe icasansukisha ico enga sanga, nga sanga, pantu kuti amona ukuli konse. Amenso yakwe aya monekesha aya bukapumpe, ukulamona. Kabili panuma ya kashita, nalimumwene ukwimya umutwe wakwe. Ukupitila

mu ma binoculars yandi aya maka ikumi, nalimumwene ukwimya umutwe wakwe no kulolekesha mu mbali. Alepupa umwela. Natontonkenye, “Cilya ni cinshi?”

Kulyo kutali ku kapinda ka kulyo, umwela uwa ku kapinda ka kulyo walitendeke. Inkuba yalibulukwite.

Aishile lila, kabili aile panshi ukupita mulya. Alibikile panshi yalya amapindo aya kulu, palya pene fye pa mushili wa cani. Kabili cila kamo aka tulya tukapumpe utunono twalibutukile bwangu bwangu; twalifundilwe, nalimo, lintu tatulafuma mu cinsa. Twaile ikata no tumolu twa tuko utunono mu masako. Twawishishe utunwa twa tuko utunono, utumilomo utunono, no kwikatilila mu masako. Kabili alimine, na lilye bumba ilya ba kapumpe pa mapindo yakwe, kabili alungeme fye ukuya, ukupula muli ulyo mwela, uwalepupa mupepi ama mailoshi amakumi ya sano pa nsa lilya, ukulungama fye mukati ka lucenga lwa cilibwe.

Nalilile nga kanya. Natontonkenye, “Ubushiku bumo ubwa bukata, ilyo uku kupuputulwa kukapwa, Akesa ukufuma mu Bukata, no kutambalika amapindo Yakwe ayakalamba aya maka, kabili tukapumpe utunono tukafyantika imilimo ya tuko mukati mulya no kupupukila mu Bukata pamo Nankwe.” Itenga libilikisha kwi Tenga. Nge tenga lilebikisha, kuliko Itenga ku kwankula.

Mu mashiwi yambi, lintu takulabako icimuti ukumena mu mushili, kwaliko umushili umwa kumenamo intanshi. Lesa tatalile ukupangile cimuti umushili; Apangile umushili pa mulandu wa cimuti. Apangile umushili, kabili aebele umushili ukumesha icimuti. Kabili umushili wa lebilikisha, eico icimuti caishile mena.

Lintu takulaba utupepe kunuma ye sabi, takwaliko amenshi ya lyena ku kowamo. Umulandu lyakwatila utupepe ni pa mulandu kwaliko amenshi ya lyena ku kowamo, ku kutubomfya. Fyonse fintu ifyo twakwata fya belapo pa mulimo umo kabili ne fyakucita.

Kuno inshita imo iya pita, nalebelenga uko umulumendo umunono alile bafuta ukufuma ku mapensulo. Alelya cila mupila uo enga sanga. Aishile lya ne cinyantilo ca ku ncinga. Kabili tabaishibe ica lubene no mwana umunono. Eico balimutwele ku kuya pimwa, kuli doctor, ku cipatala. Kabili panuma ilyo amupimine, baishile sanga umubili wakwe unono walefwaikwa sulfur. Kabili sulfur isangwa mu mupila, kabili alelya umupila ku kukwata sulfur. Nomba, ici cili pano. Cumfweni. Kwaliko... Nga kwaliko icintu cimo mukati muno ukufwaya sulfur, kulingile ukubako sulfur ku kwankula kuli cena, lintu tacilafwaya. Mwamona ico ndepilibula? Nomba, lintu kwali... .

“Ilyo itenga libilikisha kwi Tenga.” Lintu takulati kube itenga, ukubilikisha, kulingile kwabako Itenga ku kwankula kuli cena. Elyo kabili nge fyo mucine nga imwe bantu, pa myaka inono iya pitapo, abo nalimo bali aba bembu. . . Limbi mwali mu nkuta shimo isha talalilwa, isho ishisha cetekele mu lubatisho lwa Mupashi wa Mushilo, lelo mwalyumfwile Imbila. Kwaliko icintu cimo mulya ica lebilikisha ukufwaisha Lesa nganshi. Limbi kuti mwaleikala mu musango uwa kulekelelwa kuli Lesa, lelo mwalefwaya ulubatisho lwa Mupashi, kabili mwali ne nsala pali wene. Nomba, umulandu wine kwa belako Mupashi wa Mushilo, ni pa mulandu mwali Ukwatile nsala. Nga tamwatalile Ukuukwatile nsala, kano fye nga mwali icintu cimo umu ukubilikisha ukufwaya Wena, kunse kulya. Mwamona ico ndepilibula?

Kabili, kanshi, umulandu wine uo mu belele muno muno bushiku, mwalicetekela mu kundapwa kwa Bulesa. Kabili nga cilya tacasambilishiwe muli Baibele, nga cakutila imwe mwe bumba lya bantu mwali cetekele mu kundapwa kwa Bulesa, kulingile kwabako akafukauka aka isulwa ku cifulo cimo nga te ifyo nga tamwatalile ukukabila ukwa kwena. Nga namukwata uku kabili ukundapwa na Lesa, ninshi kuliko Lesa uwa kumundapa. Ico cishinka. Pantu, itenga libilikisha kwi Tenga.

Filya e fintu cali na kuli Simeon, alishibe ukuti kwali no kwisa Kristu. Kabili alishibe ukuti Lesa ali mulaile ukuti ali no ku Mumona lintu talafwa. Nomba moneni. Kanshi, nge fyo Simoen atungulwilwe. . . Bushe te ceni? Lilya line fye ilyo Yesu aishile monekela, Simoen alitungulwilwe na Mupashi wa Mushilo, ukulungama fye kuli Kristu, na Mupashi wa Mushilo uwa mupele ubulayo.

Kabili Umupashi wa Mushilo, Uyo uwa pele ubulayo pa kundapwa kwa Bulesa, na mutungulula muno muno bushiku, ukulungama fye ku kafukauka; ako kali aka isuka muno bushiku kuli onse ulefwaya, nomba line mulya mwine nu butungulushi bumu bwine bwa Mupashi wa Mushilo, ukutungulula abana baume bakwa Lesa abo abacetekele ubulayo bwakwa Lesa. Mulemona ico ndepilibila? Cila umu muli imwe mwe bana baume nabana banakashi bakwa Lesa na mutungululwa ukwisa muno pantu mwalicetekela mu bulayo bwakwa Lesa. Owe, ilyo natontokanya pali cena!

Elyo ndetontokanya, kulya ukutali mu cifutu kwali umwanakashi umukote. Twalisambilishiwa ukutila ali ni mpofu. Ishina lyakwe ali ni Anna. Ali ni kasesema mwanakashi, alelelela ukwisa kwa kwa Shikulu. Lesa ali uwalinga ukumulangisha Kristu. Kabili Umupashi wa Mushilo uwaendele pali Anna. Kabili kuti namona ulya kasesema mwanakashi umukote impofu lulyo lucelo, ukulaisa ukwenda ukupita muli cilye cikulwa, uwa pofula, ukutungululwa na

Mupashi wa Mushilo, ukutwalilila ukwenda, ukupita muli bonse balya bantu. Ukupita mulya muli ulyo mulongo wa banakashi, kabili no kuya iminina fye pantanshi ya ka fukauka, uko atungulwilwe na Mupashi wa Mushilo. [Tepu ili nge ishikwete po kantu—Ka.]

Ee, Ali muno muno bushiku. Ali buka ku bafwa. Ali mupela imwe ubulayo. Mupashi wa Mushilo na mulonganya capamo. Nga tamwacibamo muno muno bushiku, nga Mupashi wa Mushilo ta cimuleta muno, nga mwaciba ku ncende imo mwi sonde. Lelo na mwikala muno muli ici cikulwa ica kaba, ukulaipupilisha, pantu (cinshi?) mulesubila ukumona Yesu Kristu ukwisa mukumonekela no kushininkisha Icebo Cakwe. Ukusubila!

Nga mulesubila ukwisa fye mukusanga icintu cimoica kususha, Kasebanya mucine ala mulangisha ifingi ifya kususha. Mucine cine ena alacita.

Mupokelela ifyo musubila. Bamo muli bena batila, “Cisuma, tapali nangu umo, nga nakwata. . . nga nshayemo mu mulongo wa kupepelwa. Nga nalamona icintu cimo icapala nge ci, lyena nalacetekela.” Mwalapokelela ico mwacilasubila.

Ndesubila, muno bushiku, ukumona Umupashi wa Mushilo ukwisa no kulailangisha Uwine mu maka, ukupongolola Ubukata Bwakwe, mukati ka cino cikulwa muno; abengi bala pokelela ulubatisho lwa Mupashi wa Mushilo; aba bembu balilile ukwisa ku Kalbale; abalwele bondapwe; ifishibilo ifya musango onse ne fipapusho. Pantu, Yesu Kristu ali filaya, kabili na licetekela ubulayo Bwakwe.

Ka tupepe.

Shifwe uwa mu Mulu, nge fyo Icebo Cenu cabe Cine, shininkisheni Icebo Cenu ne fishibilo ne fipapusho ifya kwa Yesu uwabuka. Twalishibo kuti ilyo Ali pano pe sonde, Tasosele ukuti ali umuntu umukalamba, Asosele fye ukuti Mwalimulangishe Ena ifimonwa, ifya kucita. Alishibe amatontonkanyo ya bantu, fintu bali. Alishibe ilyo mwanakashi, uwakwete ukusumo mulopa, ilyo aikete kwi laya Lyakwe. Aliminine kunse kulya, kabili alimwene ukuti teti afisame, pantu Yesu alelelekesha fye ukutonta pali wene. Alishibe. Atile, “Icitetekelo cobe na cikupususha.”

Kabili, Tata, natwishiba ukuti Ali muno muno bushiku, pantu alilaya ukubamo. Kabili isubilo lyesu na likashiwa muli Wene, mu Cebo Cakwe. Tuli abashininkisha. Twali mumona Wene mukulangishiwa ukwa kututubuka Kwakwe ukukalamba, pano pe sonde, ukubomba pakati ka bantu Bakwe, mu lukuta Lwakwe. Kabili, Shikulu, lekeni tube, ilelo, bakapela ba Lubuuto aba ino nshita. Pakutila, ilyo ubwangalo bukalamba bukabikwa ku mpela ya musebo, kabili cila umo muli ifwe tukesha kuli Imwe kabili ubunkolanya ubukalamba

bukalangishiwa, kabili ubumi bwesu ubwa ino nkulo bukaletwa nakabili ku finso fyesu, Lesa, lekeni nkombwe ishiwi lyandi ukubilikisha ukususha ukukana lungama, kabili no kubilikisha ku bantu ku kucetekela pali Yesu, Umwana Wenu.

Paleni abantu abali muno muno bushiku. Nabekala mu cikabilila ica cilamo. Kabili ndepeta, mwe Lesa, ukuti Mwalabapela amapalo ayasuma. Shi amaka aya talalika aya Mupashi wa Mushilo yafumyepo amatontonkanyo yonse aya ici.

Kabili, Shikulu, sangululeni umubomfi Wenu ino ine nshita, pa kulongana ukuleisa. Ukwiminina pano, ukwishibo kuti amenso yali no kupilibukila kuno lubali. Kabili ndepeta, Tata, mu kuicefya, ukuti Mwalaleka Amaka Yenu, ayakalamba aya bukata ukwishibikwa ku uuli onse. Kabili nga cakuti umubomfi Wenu ushalinga nasanga inkumbu mu cinso Cenu, ino nshita ya bushiku, shi Mwingasenda uyu muntu ushalinga, mufumyepo ubuntu, kabili mwisemo, Shikulu Yesu, no kulanda ku bantu Benu.

Kabili ilyo bumi bwapwa, pano pe sonde; ipepo lya kulekelesha lya pepwa, amabulwi yonse yapwa, icushi na cisalangana, na ciya, amaboko na yakumbatwa, nama Baibele na yesalwa, kabili twaisa kulya ku ng'anda Yenu; lulyo lucelo ulukalamba bukaca, Umuyayaya, kukabuta na tutu. "Kabili ilyo abasalwa bakalongana ku Mushi wabo ukuciluke myulu," kamba wa nyimbo atile. Shikulu, ilyo tulemona lilye tebulo ilikalamba ukutekwa kulya, kuli ulyo mulalilo, ama mailoshi amakana mu butali; ukulolekesha ukucilinganya itebulo kuli umo no mubiye, bakalapashi aba bulwi nefibala, ifilamba ifya nsansa ukulakonkoloka mu masaya yesu. Imfumu ikesa fuma, ukuyemba Kwakwe, umushilo, ikenda ukushinguluka itebulo, no kubula amaboko Yakwe Umwine no kufuta ifilamba ukufuma mu menso yabo, no kusosa, "Mwikalila nakabili. Nacipwa nomba. Ingileni mu nsansa shakwa Shikulu." Ukucucutika kwa mu bumi takwakamoneke nangu cimo lilya, Tata, ilyo tukesa kumpela ya nshila.

Kabili twafwilisheni muno bushiku, Shikulu, ku kulabako filye fintu ifyo fyapita kale, lekeni tubutukile ku cishilwa ku bwite bwa pa mulu nomba. Kabili shi Umupashi Wenu wise no kulangisha Umwana Wenu, Yesu Kristu, kuli aba bantu. Nge fyo, ninjesha, ngo mwina kufwa, ku kubeba palwa Imwe ukuba cimo cine mailo, ilelo, no muyayaya. Pantu, twalombela ifi mwi shina lyakwa Yesu, umwana Wenu uwa temwikwa. Amen.

Shikulu amupale. Kabili muno bushiku, lintu fye takulaba ukulongana kwa kundapwa...Njeleleniko pa kuba ngo mwana, lelo kuliko icintu cimo icisa mu mutima wandi ilyo na nda palwa Ena.

Ndeibukisha ilyo naitilwe intanshi, kuli bakapyunga bandi, ilyo bamwene... Ukutula ilyo nali akanya, ifimonwa fyaleisa. Batile, "Billy, wikesha ukuya kuli cilya." Batile, "Ulya ni Ciwa." Pa kusambilishiwa cilya na bashimapepo, ku kucetekela ulubali lumo ukuti ifimonwa kuti fyafuma ku walubana.

Kanshi ilyo Aishile kuli ine ilya nshita ya bushiku no kunjeba Ifyo Wene Ali! Owe, mwe! Kabili ninjishibo kuti Ali muno mwine ino ine nshita. Kabili ninjishiba Umulola Wakwe. Kabili ninjishiba nali Mutemwa. Natontonkenye, "Kuti naba shani Ciwa, no kutemwa Shikulu Yesu umusango ncitilamo? Musangonshi? Kuti umutima wandi wafwaisha shani Wene... Kabili Alishiba umutima wandi." Kabili Alishile no kunjeba icintu cimbi. Nali Mucetekela, pantu Cipashaniwa ne Cebo cakwa Lesa. Kabili icebo cabo tacipalana ne Cebo cakwa Lesa, pantu tuleikala muli buno bushiku.

Kabili nomba, mwe fibusa Abenakristu, ndefwaya ukusosa kuli imwe bonse; pantu, ilyo Canjikata, inshita shimo kuti mwasunguka icicitike. Te kuti ncilondolole. Capula amatontonkanyo yandi ukucilondolola. Lelo ndanaka sana ica kutila teti njiminine, panuma nalimo umo atemwa abantu babili abo nkumanya. Limbi te kuti mumfwikishe cilya, lelo, belengeni fye Amalemo, Yena yalacilangisha. Nalicetekela, kasesema Daniel ali mwene icimonwa; atile alicushiwe mu mano yakwe pa nshiku ishing. Bushe co cishinka?

Kabili Yesu, inshita imo, ilyo mwanakashi, ne citetekelo icalinga uku Musunkanya no kumona ifyo wene ali, Atile, "Nimona ukuti ubulumba, amaka, naya fuma muli Ine." Kabili abantu kulya kwine, ilyo...

Te ine, mwe Benakristu. Iyo. Ndi... Ndi fye umuntu, umukalamba waba bembu. Lelo, umo uwa fyalwa panshita iya linga, kuli imwe mwe bantu ba Mbila nsuma Yonse. Ico cishinka. Ku nkumbu, ku nkumbu shakwa Lesa, Alinsuminisha ukumwita imwe munyinane na nkashi. Kabili na-nalimutemwa.

Kabili ine-ine nshili pano muno bushiku ku kumonwa atemwa ukumfwikwa. Nshili pano pa mulandu wa ndalama. Cilya, ine... Mwalishiba cilya. Eico ndi pano pa mulandu wa cintu cimo, pantu nalitemwa Yesu kabili nalitemwa na imwe. Kabili ndecetekelo kuti ukwisa, pali uku kulalikwa, nalimo kuti naipela ne mwine kuli Wene kabili Wene kuti acita icintu cimo ukupitila muli ine, ico cingalenga imwe uku Mutemwa sana, kabili noku Mucetekela no kuti muposhiwe. Cilya (mwe) ipange fye lyeka ilyo nakwata, ilya kuba pano.

Lesa amupale. Lesa amupale imwe mwe ma pastors nakabili, na bashimakwebo. Kabili ndetila kuli imwe nomba, ilyo nshila naka nganshi; ishinta shimo te kuti mfume pa

cintamba. Umwana wandi umulumendo na manager, na ba bambi, balamona cilya. Kabili ndefwaya ukusoso kuli imwe kuti shalenipo. Kabili Lesa amupale. Kabili nga nshakatale uku mukumanyapo nakabili ulu lubali ulwa mu mana ukalamba, nka mumona ulucelo, uko ba... Kabili nkakwata ubunte ubo nkwete nomba: nalitemwa Shikulu Yesu.

Kabili, ifimonwa, Lesa alampele fimonwa. Cilya cishinka; Baibele ili kuntanshi yandi, kabili Lesa Uyo uwaba ni nte yandi, kabili alishiba. Kabili kuti nalangisha fye no kusosa ilyo Ena ansuminisha, ku nkumbu Shakwe, ukucita. Eico, mu mpepeleko.

Kabili icintu cimo na cimbi ico ndefwaya ukwipusha. Ndeya ku Africa, India, Palestine, Germany. Kabili, ibukisheni, muli shilye mpanga, nge fyo cali akale; mwitontokanya ukuti ndoshi na balya bonse abantu aba pusana pusana abantu abakwate ngulu tabakamweshe mulya mwine mu cibansa, kabili mulingile ukwishiba ifyo mulelandapo. Cilya cishinka. Kabili ilyo umwela ulepupa, uwakaba kabili uwa maka, kabili ukucushiwa kwatampa, kabili ndebukisha, mu Washington, D.C., ukuti umuntu umo alempepelako. Bushe mwalandaya cilya? Nga mwalacita, imyeni... [Ulukuta lwatila, "Ameni."—Ka.] Natotela. Lesa amupale. Natotela nganshi.

Nomba, ndetontokanya, mailo mu cungulo bushiku balipele amakadi yakupepelwapo umwanda, ubushiku inshita ya mailo. Kabili ndecetekela ilye mpendwa yali... atemwa lilye lembo lyali Y. Kabili ndecetekela naliita abakubalilapo ikumi limo na basano aba bena, inshita ya bushiku mailo. Ndetontokanya cilya cishinka. Bushe tacili, ba munyina? [Munyina atila, "Cilya cishinka."—Ka] Ayakubalilapo ikumi na yasano aya yalya amakadi ayapelwe.

Nomba twalaitilapo na bambi abengi. Kabili nalimo, muno bushiku, icitetekelo nga cileya cilekulilako, nalimo kuti twasenda amabumba yabili atemwa yata tu aya bena. Kabili nga teifyo, ndeipusha cila muntu muno... Nibanga abantu muno abo abashikwete ikadi lya ku kupepelwapo kabili balefwaya ukundapwa na Lesa muno bushiku? Imyeni fye ukuboko kwenu; abashikwete ikadi lya ku pepelwapo. Cisuma, cili fye... Tekuti wishibe nakalya. Cili fye icakosa, ukuli konse.

Nalamwipusha icintu cimo. Ino kuti yaba inshita yandi iya ntanshi iya ku kumanyapo imwe. Cintu cabipa sana ukuti te kuti twikale inshita itali mukulongana pakuti mwingeshiba ifya kupokelela ukundapwa kwa Bulesa. Bulesa...

Kabili inshita ishingwi, ilyo abantu baundapwa... Cimumena ni-ni ngulu. Ubulwele ubuli bonse bwakwa Ciwa. Lesa te kuti, tabika ubulwele pa bana Bakwe. Ciwa e ucita cilya. Mwamona? "Kabili nga Satana kuti atamfya Satana..."

Mwatila, “Cinshi, Ciwa alondapa, nao.”

Cisuma, Yesu atile te kuti acite. Atile, “Nga Satana kuti atamfya Satana, ubufumu bakwe kuti bwa akanikana.” Eico, te kuti acicite. Lesa fye eka e wingo ndapa.

Umuti na ma doctors taba soso kutila balondapa. Ba Mayo Brothers e bamo twakwata abaishibisha sana. Batile, “Tatusoso kuti tulondapa.” Batile, “Tusosa fye ukuti tulafwilisha icifyalilwa.”

Kwaba fye kondapa umo, ulya ni Lesa. Kuti babila pamo, mu kuboko kwenu, lelo te kuti ba kundape. Kuti babilapo fye. Ka nukula wa meno kuti afumya ilino, lelo ni nani uli no kundapa ilye ncende? Doctor kuti afumya ibula, lelo na ni uli no kundapa pa ncende apo aputwile? Lesa eucicita. Umuti taupanga umunofu. Umuti cakwafwilisha fye. Lesa e kondapa. Doctor kuti abika bwino ukuboko kwenu, lelo, ilyo aisa no kubika bwino ukuboko kwenu, kabili ta muya kulya. . . Kabili ta mupolele. Doctor alabomba iciputulwa cakwe, ifyo asambilishiwa ukucita, na mano yaku citilamo. Alabiko kuboko kwenu bwino, lelo alalekelela cilya kuli Lesa ku kundapa. Cilya cishinka. Ukundapwa konse kwa kuli Lesa. Eico, nomba, imwe mu Mucetekele fye.

Kabili inshita shimo ilyo filye fimumena, ubumi bulafuma muli fyena, nge ngulu, cisuma, lyena filya fi mumena fila fwa.

Ngo bumi bwalifumine muli imwe, mucine, kuti mwafwa. Ubumi bwenu kuti bwafuma muli imwe, lelo umubili ulashala palya. Ulatunkana. Nga kuliko aba sunge mibili iya fwa muno, balishibo kuti umubili uwa muntu. . . Onse umu-. . . Umunofu onse ulatunkana ilyo bumi bwafumamo. Lolesheni inama inono ilyo-ilyo ya ipaiwa pa musebo. Ili no kufina. . . Atemwa, imwe bamo mwe balunshi muno, nga mwaipaya inama, ingo'mbe, atemwa kashitisha wa nama; kabili mulaibika pa cipimino no kuipima nomba, mwipaya fye no kuipima. Elyo, mu lucelo, mukaipime nakabili no kumona ifyo ya cepeleko ama pound mukufina. Elyo mukaleke ikabe palya pa nshiku shibili atemwa shitatu, elyo kabili mukamone ni yanga ama pound ayeshile fininako.

Cisuma, nomba, cimumena, ilyo cafwa, ingulu ilafumamo muli ci mumena, nge cipute, impwa londa, ifibubi, na fimbipo. Ilyo ingulu ya fuma muli cena; ico caba ubumi.

Cila muntu muno afumina ku kamusonga kamo akanono, kabili—kabili mulatendeka ukupangwa mu tubulungwa. Kabili tulyo tubulungwa twasa ukukonka icifyalilwa ica bumi icali muli twena, uto twapangile umuntu. Kabili akabulungwa ukufuma kumbwa kapange mbwa; kabili icuni ku cuni. Icili conse ku cifyalilwa ca ciko, cila musango.

Lelo nomba, ingulu, ico caba cimumena, limo taciisa mukuba cimumena, caba. . . citendeka ukupanga utubulungwa. Tutile, nge fi, impwalonda. Citendeka ukupanga utubulungwa, kabili cilaamba ukukula, no kulakulilako. Cisuma, nomba, na cikwata ubumi, kabili cili no mweo.

Nga filya fine imwe mwali no bumi no kulapangwa mwi fumo lya banyinenwe. Icintu cimo cine, mulepangwa.

Lelo, nomba, bulyo bumi te bumi bwenu. Bumi ubwa pusana. Mwalikwato bumi, ku kwikala; kabili bulya bumi ubwa mfwa, atemwa umupashi wamfwa, ntile. Njeleleniko. Kabili wena ni mfwa. Cisuma, nomba, tabwaba bwakwikala muli imwe. Tawalimo mulya akale, lelo buli mulya nomba. Cisuma, kanshi, na ni uwabikile cilya mulya? Cilingile fye ukufuma ku cintu cimo, ulya ni Ciwa. Kabili ka musonga. Impwalonda, icipute, fyonse ifya filya fintu, fyafuma ku kamusonga. Kabili imwe mwa fuma ku kamusonga, na imwe, mwamona.

Eico ilyo cilya cafwile, nge ci, nge cibubi. Umuntu uwakwate fibubi, ilyo mupashi wa fuma, abantu batila, "Owe, kuti na mona! Kutu namona!" Kabili ubushiku bwa konkapo, kuti bamona bwino nganshi. Lelo kanshi nalimo, panuma nalimo insa ama kumi cinelubali na shibili, ububole bulengilamo.

Ngo kututubuka kwa kwa Yesu, nomba, utubulungwa tatwabile. Aishile buka lintu tashilati shibe inshiku shitatu, ni fyo fine. Mulemona, Afwile pali Cisano mu nshita ya cungulo, kabili abukile pa Mulungu ulucelo. Pantu, Dabid atile, "Nshakashe umweo Wakwe ku mbo, nangu Ukuleko Uwa mushilo Wandu ukumona ububole."

Tulyo tubulungwa tu tendeka ukonaika mu nsa amakumi cinelubali na shibili. Kabili nalimo. . . Elyo kabili ilyo umulwele. . . Ilyo cilya ca tendeka ukufimba, cilya cimumena, ukutendeka uku kula, bena bali. . . Pantu umutima wenu ulingile uku wamya inshila ya mulopa.

Umukashana alisa kuli ine inshita ya bushiku mailo, uwa mushilo nganshi, umwanakashi uwa lemoneka uwa bulesa, ne mpwalonda ikulu iyali. . . Atile aishile mu mulongo, kabili atile yali fimbilwepo ponse, imishishi yakwe. Kabili atile naliminine no kumulolekesha, no kumweba, mukusubwa kwa Mupashi, akwete impwalonda mu mutwe wakwe. Kabili natile yali no kupwa, kabili yalipwa. Kabili naisa kuno, ndemona, muno bushiku, pano mwibotolo lya muti, muno mwine fye nomba. Twalikwete amakana aya bena.

Bushe umwanakashi ali mu cikulwa? Bushe kuti aimininako, ngo mwanakashi ali pa ncende ili yonse mu cikulwa, na ilye mpwalonda muli ulyo muti. Nga li pa ncende

ili yonse mu cikulwa, nga naiminina, sokonyo kuboko kobe atemwa icintu cimo, pa kutila umuntu umo engu kumona. Ee. Ulya palya umukashana uwiminine palya, ne mpwalonda.

Kabili nalibamona, ukwiminina kuno kwine ku ncitamba, balekatusa no mwenso no kuwa panshi ku cintamba. Mwamona? Nomba, cilya cisungusho.

Ilingi line, ilyo ci mumena cafwa, ubumi bula fuma muli cena. Lelo, cimumena, nga te kuti cipone panshi, ni nshi cili mukati. Kabili nga cacita filya, nelyo line, cili no kwikala mulya pa nshiku ishinono no kutendeka ukufimba. Nga filya umubili uli onse, utubulungwa tukatedeka ukonaika. Elyo mulesa mukulwala sana ne mpepo. Pantu, cena lwambu, icapala. Umutima ulapompo mulopa no kusamfya umubili. Mulaba icilundwa icikulu ica munofu icikala ceka mu mubili wenu. Umulwele alalwalisha nganshi.

Elyo mwatila, “Owe, na—naliumfwa bwino sana ilyo nali kucintamba, kabili pa bushiku bumo atemwa shibili. Lelo ndemona nindufya ukundapwa kwandi.”

Cinshi, munyina, nkashi, cilya e cishibilo cisuma mwi sonde ukuti na mupokelela ukuposhiwa kwenu. Mwamona? Kabili elyo mulatendeka ukukana cetekela, kabili, nga filya fine fye icitetekelero cenu cafumishemo ubumi, ukukana cetekela kwenu kuli no kucileta nakabili. Mwamona? Cili no kucita. Cili no kucibusha. Ibukisheni, Yesu atile, “Ilyo umupashi uwakowela wafuma mu muntu, wa pita mu mpanga umwabula amenshi, elyo ulabwela ne mipashi imbi cinelubali.” Bushe co cishinka?

Kabili eico lekeni umuntu umusuma uwa nga’nda, icitetekelo, abe mulya, te mulandu ifyo muleumfwa. Te filya fintu mumfwa; ni cilya ico mwacetekela. Yesu ta talile ukusosa, “Bushe na ucumfwa?” Atile, “Bushe na ucitetekela.” Cilya efyo cali. Lesa amupale. Cisuma.

Nomba, katumone, ndecetekela cilya cali amakadi aya kupepelwapo umwanda umo ayo bapele mailo ubushiku, muli Y. Tatwatalile ukufika kuli bonse. Katubule ikumi limo na fisano ilya yena muno bushiku, tweshe. Na ni ukwete ikadi lya kupepelwapo amakumi cine konse konse- . . . cilya kuti caba, iyo, amakumi cine konse konse na fisano. Nani ukwete ikadi lya kupepelwapo 85? Bushe kuti wa imyo kuboko kobe, ngo muntu umo kuno, pa ncende imo kunuma, ikadi lya kupepelwapo ilya lenga amakumi cine konse konse na fisano.

Cisuma, amakumi cine konse konse na mutanda, na ni ukwete ikadi ilya kupepelwapo amakumi cine konse konse na mutanda? Cisuma. Amakumi cine konse konse na cinelubali, amakumi cine konse konse na cinelubali, bushe ndemona umuntu umo ne kadi lya kupepelwapo amakumi cine konse

konse na cinelubali na papata? Nga iwe... Bushe kuti wa imininako, amakumi cine konse konse-... Cisuma, amakumi cine konse konse na cinelubali ni cinshi...

Mwamona, umuntu umo nalimo te kuti e minine; nalimo bali pamacila; nalimo niba nkomamatwi; kabili—kabili balesosa, “Cisuma, ta kuli nangu umo uwa ngafwilishe.” Kabili ine—ine mpokelela ububi ubwa cena, mwi ofeshi lyandi. Batila, “Cisuma, eko nali kulya. Kabili—kabili wasosele fye ukufuma pali ulya-na-ulya ukuya kuli ulya-na-ulya, kabili tapali nangu umo uwangafwilishe.” Kabili nalimo bali ba nkomamatwi.

Nomba lolekesheni. Tukwete amakumi cine konse konse na fisano, amakumi cine konse konse na mutanda, amakumi cine konse konse na cinelubali. Lolekesheni pali kadi ya uyo mupalamene nankwe no kumona. Limbi ena ni nkomamatwi kabili teti omfwe. Amakumi cine konse konse na cinelubali. Natotela, nkashi. Amakumi cine konse konse na cine konse konse, nani ukwete amakumi cine konse konse na cine konse konse? Ikadi lya kupepelwapo amakumi cine konse konse na cine konse konse, bushe ili mu cikulwa? Amakumi cine konse konse na cine konse konse? Cisuma. Amakumi cine konse konse na pabula, ni... ukwete ikadi lya kupepelwapo ilili amakumi cine konse konse na pabula? Bushe kuti waiminina? Amakumi cine konse konse na pabula, bushe ukuboko na kwimishiwa palwa makumi cine konse konse na pabula? Cisuma, amakumi cine konse konse na pabula. Cisuma, amakumi pabula, amakumi pabula,

Cetekeleni fye, ico cisuma nomba.

Nomba, no muntu onse ukuba muno, nga kuti mwacita fye nomba ifyo Alesosa ukuti citeni. Nomba, te mulandu ifyo Alesosa ukucita, ciciteni. Mu cicite fye. Citeni fye—citeni fye filya fine fye ifyo Wamweba ukucita.

Nomba, ndi munyinenwe, kabili umuntu fye. Nomba nga cakuti Alaisa kabili—kabili no kusenda uyu mubili ubusu, no kuupela amapalo ayalinga, ku kuleka Umupashi Wakwe wa Mushilo ubombele muli wene, lyena mwalamona Yesu Kristu ukwenda mwi bumba.

Kabili, nomba, te mulandu ifyo Enga ilangisha Umwine pano, nga ta mwa Mucetekele, te kuti Acite icintu nangu cimo kuli imwe. Bushe co cishinka? [Ulukuta lwatila, “Ameni.”—Ka.] Te mulandu nga Aliminine pano pene kulubali lwandi, ukumonekela, ica kutila kuti Mwamumona, cisuma, nga ta mulencetekela, tapali nangu cimo ico ninga mucitila. Lelo icebo candi—candi cili no kuba fye ifyo ena asosa ukufuma mu Malembo, kabili ndi no kupepa no mutima wandi onse ukuti Lesa ali no kumwafwilisha. Pantu, bena nalimo bakaba aba fyashi abanakashi atemwa abaume, kabili na

fimbipo, muno, abo abalwele no ku cushiwa, no kubulisha. Kabili nalaipusha Lesa ku kumwafwilisha, ukulingana ne fyo naishiba.

Cisuma, tantameni kuno ulubali lwa ku kulyo.

Nomba ka tukontamike imitwe yesu bonse pa kashita fye.

Tata uwa luse, tulepepa mwi shina lya Mwana Wenu Yesu, shi Mupashi wa Mushilo engesa nomba no kulangisha imilimo yakwa Yesu Kristu. Paleni aba bantu, ukuli konse, kabili balengeni ukuba abatuntulu, balengeni ukuba bwino, balengeni ukuba no bumi busuma, ne nsansa.

Kabili nomba, pakucite ci, Tata, Imwe mwalishiba ukufilwa kabili i . . . Ubwenu . . . ukwa mubomfi Wenu. Kabili ine—ine nshishibe ifya kusosa atemwa ifya kucita. Kabili nomba ni ncita fyonse fi ku cebo Cenu, kabili ndecetekelo kuti Mwalaba muno, muno bushiku, ku kupala kabili no kwafwilisha aba bantu. Kabili, Tata, nga Mwalaleka fye Umupashi wa Mushilo ukwisa ku mubomfi Wenu no kusokolola ifi fintu kuli ifwe, ifyo tulingile ukucita, kabili umusango tulingile ukuficitilamo, lyena bonse tuli no kuba aba nsansa no kusangalala. Kabili ili bumba lya lacetekela muli Imwe, no mutima umu kabili capamo. Kabili, Tata, nde Mulomba ici, ngo mubomfi Wenu, mwileka umuntu nangu umu umulwele afume muli cino cikulwa muno bushiku. Lekeneni bena, cila umu, baye abaposhiwa no bumi busuma, no kusangalala. Ciciteni. Bushe Mwalacicita, Tata? Ndepepa ne nkumbu mu mutima wandi, ne citetekelo, mwi Shina lyakwa Yesu Kristu. Ameni.

Nomba, inshite shingi . . . Ee, bushe kuliko umu pali shilye nyali, umuntu umu pa nyali, uwinga bensha?

Nomba, inshita shimo, uyu Mupashi wa Mushilo, Ulesa . . . Kabili mwe bengi imwe mwalimona icikope. Nga nkabwela nakabili, nkamuletela fimo ifya fyena, nge fyo Munyina Moore acilanjeba muno bushiku. Walikopwa imiku iingi. Kabili mu mabuku . . . Ndesubila imwe bonse na mufikwata. Ifwe . . . Nakwete fye ifibokoshi fibili, eico ndesubila muleumfwa bwino nganshi pali fyena. Kabili nomba bena . . . Mukalolekeshe mulya kabili muli no kumona icikope na cimbi ica Wena, uko Waikile. Kabili kakopa we pepala lye lyashi alikopele cilya, ku Camden, Arkansas, lelo tacali ica shininkishiwa nga ka Kabungwe ka America. Kabili bena—bali ikopele, kabili caishileba lilya ilyo cashininkishiwe. Eico ifwe . . . Kabili impendwa iingi iya bantu amakana . . .

Naliminine pa mumana, kuno te kale sana, na lebatisha imyanda isano panuma ya kupuputulwa, kabili waishile fye palya pene apo naiminine. Kabili abantu bafwile umutombo, kabili palya pene epo cali. Kabili cali fye nge cibulumo icacongo kabili Umulilo ulebilima.

Ndepepa ukuti Lesa alamonekela pakati ke bumba muno bushiku, muli ulyo musango, muno mu musumba ukalamba, nakabili, nga kuti nasango bubile na Lesa.

Nomba, namwishiba, kuti Waisa ku menso yamo, kabili te kuti ucite kuli bamo. Ta tulefwaya ukutontokanya cilya, lelo Ulacita.

Yohane e wali umu uwa shimike ubunte, ukumona Umupashi wa kwa Lesa pa mulu wakwa Yesu. Bushe co cishinka? Tatalile ukusosa, “Ibumba.”

Kabili a-abantu aba mano bakonkele ulutanda. Bushe mwalicetekela cilya? Kabili Yalipitile pa ncende yonse iya kumwenapo mu calo, ukufuma fye kulya ku kabanga, imilungu ne myeshi, ukulaisa. Kabili balemona inshita ukupitila mu ntanda. Balemona, inshita yonse iya bushiku, kabili no ku sunge nshita, kabili tapali nangu umu uwaimwene. Lelo abantu bamano bali imwene, pantu balelilela.

Mulelilela Kristu muno bushiku, kabili mwala Mumona. Shikulu Yesu amupale! Cisuma.

Billy Paul, Munyina Moore, imwe bamo, mu . . . lyonse cabe caiteyanya. Cisuma. Bushe na batantika umulongo onse, Billy, bonse ikumi limo naba sano? Bonse ikumi limo naba sano nabatantikwa.

Nomba, kuli imwe bonse abashala, ukweshwa abo abashikwete kadi lya kupepelwapo kabili na mwishiba tamwabemo mu mulongo. Ndefwaya Imwe mulolekeshe uku lubali no kucetekela fye. Kabili mu cetekele no musango umu wine uwa cicetekelo cilya ica mwanakashi uwa kumishe kwilaya Lyakwe.

Kabili Alipilibwike no kutila, “Icitetekelo cobe na cikupususha.” Bushe na mucetekela ali Cimo cine muno bushiku? [Ulukuta lwatila, “Ameni.”—Ka.] Bushe mwacetekela . . .

Kabili lilya lyonse ibumba ilyalebilikisha, ulyo muntu umubusu umunono uwaleikala mupepi ne cibumba ca Jericho, nalimo imiku ibili ubutali bwa cino cikulwa, ukulabilikisha no kupunda, “Mbeleleni uluse!” Yesu nalimo tatalile ukumfwa ukubilikisha kwakwe.

Lelo Alyumfwile icitetekelole cakwe. Calisunkanishiwe. Muli lilya lyonse ibumba ilyaba kasusha! Kabili Alipilibwike, no kusosa, “Icitetekelo cobe nacikupususha.”

Alipilibukile mwi bumba, no kusosa ifya pusana. “Cinshi ico muletunganya mu mitima yenu?” Atile ku mwanakashi pa cishima, “Kabiye uye ita umulume obe.” Kabili Atile, “Tapali ico ninga cita kano Tata Ananga.” [Ukulongana kwaino nshita ya bushiku kwapwa—Ka.]

[Ululongana kwa nshita imbi iya bushiku kwatwalilile nge fi—Ka.]

Ndemwipusha icintu cimo. Nga cakuti ico nasosa cishinka, nga cakuti cishinka, lyena Lesa untu wa posako amano ku Cebo Cakwe. Te kuli ine, lelo ku Cebo Cakwe. Bushe co cishinka? Wena untu waposi ko amano ku Cebo Cakwe. Kabili, kanshi, Akacilenga cilya ukufikilishiwa filya fine fye Asosele ukuti Akacita. Kabili nga Acicita, bushe imwe bonse kanshi mwe bali muno, nga ta mwapokela Yesu Kristu, bushe mwala fwaya ukucicita?

Kabili imwe mwe bali muno, imwe mwebamonapo uluse Lwakwe kuli bambi, ee, Alakwato luse pali imwe nga cakutula kuti mwakwate citetekelo no kucetekela. Pepeni fye no kusosa, “Shikulu, ndi—ndi uwa cetekela, kabili ndefwaya Imwe ukumposha muno bushiku.” Kabili Lesa alacicita.

Elyo tufumine fye ku Africa, ili line, uko ndi no kubwekela nakabili mu milungu inono ilekonkapo. Africa, India, Palestine, Germany kabili bukapyunga. Kabili ku Durban South Africa, panuma nalimo abantu batatu atemwa bane bapitile mu mulongo we pepo, kabili balimwene amaka ya Mupashi wa Mushilo ukwenda mu bantu, no kumona ifyo Lesa alecita, amakana amakumi yatatu balipokelele Yesu nga Kapususha wabo mu bwite bumo ubwa ku cipailo. Amakana amakumi yatatu pa nshita imo.

Eico, nalicetekela, nga kuti twasenda Icebo cakwa Lesa nge funde, kabili no kuya mwi sonde lyonse no kushimikila Imbila nsuma! “Imbila nsuma tayaishile fye mu Cebo, lelo ukupitila mu maka no kulangisha ukwa Mupashi wa Mushilo.” Eico, i—Imbila nsuma, ilelangisha amaka ya Mupashi wa Mushilo.

Naliya mu nko. Batila, “Nomba, tatulefwaya missionary. Twalishiba ifingi palwa cena ukucila iwe. Lelo, icintu ico tulefwaya ukumona, muntu umo uyo wakwata icitetekelo icalinga ku kulenga Icebo cakwa Lesa ukumonekela.”

Cilya eco bafwaya ukumona. Kabili filya eflyo ba pilibulwa. Filya eflyo basanga Kristu, ni pa mulandu bena—bena bali cetekela muli ulyo musango. Kabili ndesubila ukuti Lesa, no mutima wandi onse, ukuti kuli no kuba abengi, abengi muno muno bushiku abali no kusanga Kristu mu musango umo wine ku mutima wabo. Lekeni Shikulu Yesu, uwa ku Nasaleti, apale umo kabili cila umo uwa muli imwe, epepo lyandi.

Nomba, cili fye bwino?

Takwaba umuntu ufwaya Lesa pa nshita ili yonse. Lesa eufwayo muntu. Umuntu tatala ukufwayapo Lesa, mwi sonde lyonse. Lesa alefwaya umuntu. Ilyo muntu intanshi awile, mwi

bala Iya Edeni, calilangishe ukucula kwa muntu. Umuntu alifiseme; Lesa alefwaya fwaya umuntu. Yesu atile, “Takuli umuntu uwingesa kuli Ine kano Tata amuleta.” Alingile ukuletwa na Tata, intanshi.

Kabili, ilyo, ndefwaya ukulondolola icintu cimo kuli imwe: ica kumona icimonwa.

Nibanga muno abantu abatala ukulotapo iciloto. Katumone ukuboko kwenu. Cinshi, ndetunganya abanonoko muli imwe. Kwaliba icishinka ukuti abantu abengi tabalota. Ulya ni kampingu wenu uwa mukati, twalisambilishiwa. Kampingu wenu uwa ntanshi abela apa; kampingu wenu uwa mukati abela apa. Nomba, uyu kampingu uwa mukati eo ndeesha, ku Mupashi wa Mushilo, ukubombelapo.

Uyu kampingu wenu uwa ntanshi. Limbi kuti naipusha umuntu uyu pano, atemwa umuntu uli onse ubelele kuno, umuntu umo, “Bushe wali cetekela?” “Owe, ee, mukwai!” Mulacicetekela umu, lelo nga palwa uyu muntu mukati muno? Ena e ulya uwensha ubwato, te muntu mulya mu cipinda cakutungulwilamo. Ni ulyo muntu mu cipinda ica engine.

Inshita shimo ilyo mwaya mukulala, mulengila muli uyu kampingu uwa mukati kabili mulalota, kabili mulalota ifintu ifyo mwacitile ilyo mwali umu. Kanshi, ilyo mwabuka, mulebukisha ifintu ifyo mwalotele. Imwe mwe bantu mwe balotapo ifiloto. Imyaka iingi iya pitapo, mwalifilotele. Mucili mulebukisha. Cisuma, kwali ciputulwa cenu cimo ku ncende imo (bushe co te cishinka?), atemwa nga te kuti mwibukishe, icintu cimo ico mwalotele imyaka iingi iya pitapo.

Nomba, umuntu ulala sana, kampingu wakwe uwa mukati nankati. Tacisa kuli wene.

Lelo, kamona, kampingu wakwe uwa mukati taba mukati mulya, nangula ukuba apa. Waba fye apa pene. Taya mukusendama. Amenso yakwe yalalolekesha, kabili ena amona fye.

Nomba, cilya, Lesa alipela umuntu cilye cifulo, uko enga sendama nganshi no kukana lota. Lesa alipelo muntu inshila ya kulotelamo ifiloto. Kuti nasosa, “Ndotelako iciloto.” Te kuti mucicite.

Cisuma, kanshi, Lesa alabika mu lukuta, bamo, abatumwa, ba kasesema, ifya bupe fya kundapa. Bushe co cishinka? Fyonse fyabelapo ku kulengo lukuta ukupwililika.

Paulo atile, nga kwaisa. . . “Nga imwe bonse mwalandila mundimi shimbi, kabili ushacetekela aisamo, bushe te kuti asose ukuti imwe bonse mwalipena? Lelo nga umo asesema no kusokolola inkama sha mutima, bushe teti bawe ubukupeme no kusosa cine cine Lesa ali naimwe?” Bushe co cishinka?

[Ulukuta Iwatila, “Ameni.”—Ka.] Bushe ilya e Imbila nsuma? [“Ameni.”] Cisuma, bushe ulya tali ni Yesu Kristu mailo? [“Ameni.”] Bushe te fyo Ali ilelo? [“Ameni.”] Kuti mwa Mucetekela mu kulandila mundimi shimbi; kuti mwacetekela ku Mupashi wa Mushilo; lelo nali Mucetekela mu butuntulu bonse ubo Abelamo, Shikulu Yesu umo wine. Wene tali uwa fwa. Alibuka ukufuma ku bafwa, kabili ali muno muno bushiku, kuno ku cintamba nomba. Kabili shi Engapala na kwafwilisha.

Nshatala ukubamo muli cino calo nakalya. Kabili, ukulingana nge fyo naishiba, tapalipo umweo ulepema uo ningamona kuntanshi yandi uo naishiba; abanono sana kuno ku cintamba. Munyina Boaz, nde mwibukisha. Nalimonapo ulyo mwaume upalamine kuli wene; nshileibukisha ishina lyakwe. Lelo, kabili ine...Munyina Lindsay. Nalimo fye bakapyunga batatu atemwa bane abekele kuno abo naishiba, mu cikulwa. Lelo, Lesa alishiba imwe bonse. Bushe co cishinka? [Ulukuta Iwatila, “Ameni.”—Ka] Alimwishiba imwe bonse.

Nomba, uyu mukashana uwiminine pano, Lesa mu Mulu naishiba nshatala mumonapo mu bumi bwandi, nge fyo naishiba. Bushe tatwaishibana, mukashana? [Nkashi atila, “Ee, mukwai.”—Ka.] Tatwaishibana nangu panono. [“Ee.”] Lelo Lesa ali mwishiba.

Nomba, nga Yesu aba cimo cine mailo, ilelo no muyayaya, lekeni tupilibule icikope nomba. Fintu Ali mailo, ilyo Aleya mu kusanga icintu cimo pa mwanakashi, Atile, “Ndetelako amenshi nwe.”

Atile, “Cinshi, te mwata kuli ici uku citika, aba Yuda na fimbipo, pamo na bena Samaria.”

Lelo, Yesu ukulanda kuli wene panono, lintu, Asangile fye apo ubwafya bwakwe bwabelele. Bushe co cishinka? [Ulukuta Iwatila, “Ameni.”—Ka.]

Cisuma, nomba, Yesu alibuka ku bafwa, nomba, kabili ali muli ifwe muno bushiku. “Pakashita akanono, isonde talyaka Mone nakabili, lelo muka Mona, pantu Ine...” “Ine” lishiwi ilya muntu umo. “Nkaba na imwe, kabili muli imwe, na kumpela ye sonde.” Nomba, ilya e Mbila nsuma iya Cine. Limbi tamwa Ibelengapo muli ilye nshila, atemwa ukutontokanya pali lyena muli ilya nshila, lelo filya e fyo ya lembwa muli Baibele. Cilya, amasambililo yenu aya fya bulesa yali Cicilile pa ncende imo, lelo ilya e nshila Calembelwamo muli Baibele. “Nkaba na imwe, kabili muli imwe, na kumpela ye sonde.”

Nomba, namwishiba ndelolela icintu cimo. Ico cishinka. Ulya ni Malaika wakwa Shikulu. Ico cishinka. Ndi ngo

ushikwete amaka nge fyo ningaba, nga filya fine bonse imwe mwebashala muli. Kabili ndi kuno nalimo nabakasusha nabekala kuno.

Nibanga abatalo kumonapo icikope Cakwe, abaishibapo ukulongana kwandi kabili balimona uko aba science ba kopa icikope Cakwe, Ulubuuto Ulukalamba ulwisa kabili kuti mwa Lumona? Ee, mwebengi imwe. Owe, ifikope amakana ifya lwena fyali shitishiwa, kabili na fimbipo. Ba Douglas Studios mu Houston Texas bali ckwata, apo George J. Lacy, umu pali bakalapashi mukufwailisha mu America, ali cisendele no ku cipima, fyonse fye, ukumona ukuti taca kopelwe imiku ibili atemwa icintu cimo. Kabili Yesu Kristu ali ishininkishe Umwine ngo kuba cimo cine mailo, ilelo, no muyayaya.

Nomba, nelyo line, nda Mulolela. Nga cakutula Alangafwilisha muno bushiku, nshishibe. Kabili nga ni nsosa icintu cimo mukuitakisha, atemwa icintu conse ico na sosa ukufuma munshila, nshi Lesa engambelelo luse. Te kufwaya ukucicita. Ndepilibula fye, no kuicefya kwa mutima, ku kwimininako Yesu Kristu Uyo ulengu'mfwa nomba. Kabili lekeni uluse Lwakwe lube muno muno bushiku. Pakuba ukuti ni nsosa ifi fintu, kabili ine mbe mu Cebo Cakwe, lekeni Ese no kutwafwilisha, epepo lyandi.

Kabili, nomba, bushe kalisha wa organ ali pa ncende imo? Nga kuti atampa, panono, na papata, ukukana umfwika sana, ulwimbo, Cetekela Fye.

Kabili cila muntu napapata beni mu—mu mibele ya kupepa, nga kuti mwacita. Tamulingile ukukontamika umutwe wenu kano fye mwaebwa.

Nomba, mu mulongo we pepo, imwe mwe baleisa, nga cakuti...Nga Amwebaula, mulingile...nga eflyo...Cili no kuba icishinka. Nga e fyo, mulingile ukukabila ukucishipikisha. Mwibumba, pa ncende ili yonse, nga Asosa, mulingile ukwishiiba ukuti te ine. Ni Wena. Kabili kabiye ni muye cilungamika. Icintu icantanshi ico mwinga cita, lintu tamulasanga icakundapilako, mulingile ukusanga icalengele lintu ta mulasanga ica kundapilako.

Nga mwaya kuli doctor, na mulwala no kucushiwa, kabili ala mupela aspirin, te doctor musuma. Aleesha uku mutamfya. Nga ni doctor musuma, ali no kufwailisha ubulwele mpaka asango bwafya, elyo kabili atendeka ukubomba ukufuma palya.

E cintu cimo cine tulingile ukucita muno. Ngo mupashi ubi, nga pali ulubembu ulushelelwe, atemwa icintu cimo, atemwa bamo abali kunse ka bufwayo bwakwa Lesa; kuti mwabasuba, inshita yonse iya bushiku, kabili no kulila no bilikisha, no kucita fyonse ifyo mulefwaya ukucita, ilye ngulu ili no kwikala palya pene. Cilya cishinka. Naikwata insambu

ukucita. Lelo cilya eco mulingile ukumona; Lesa alibike citipu pa muntu umo pa cintu cimo, elyo imwe mwaisa no kucifumyapo, muli no kuba mubwafya nge fyo Mose acitile. Cilya cishinka.

Ali muno, Mupashi wa Mushilo. Nomba, mwi shina lyakwa Yesu Kristu, Umwana wakwa Lesa, ndebika umuntu onse muno mu butungulushi bwandi, ku bukata bwakwa Lesa.

Nomba ndefwaya ukulanda kuli iwe pali miniti, nkashi. Nawishiba ukuti icintu cimo cilecitika, cishinka. Mwamona, mwamona, cacitika fye nomba line. Nomba, nga cilya cishinka, leka abantu bamone, pa kwimya ukuboko kobe. Cilya cishinka. Mwamona? Ni cilya. Cilya mulola Wakwe. Cilya cishinka. Mwamona

Nomba, ine, ine ndi umweni kuli imwe, kabili nshakumonapo mu bumi bwandi. Kabili nomba Mupashi wa Mushilo, uo nalandapo, wakwa Yesu Kristu cimo cine mailo, ilelo no muyayaya; nga cakutula ni nshimiko bunte pali cilya ku bantu, no kucilanda ukube cine, kabili aba cimo cine, kanshi Alasokolola kuli ine icintu cimo, kuli imwe ku kumwafwilisha imwe uku Mucetekela. Nga muli muno... Nshishibe ico mulekabila, nga cakutula ni... lelo Ena naishiba. Nomba, nga Lesa alasuminisha cilya, bushe kuti wa cetekela ukuposhiwa kobe kabili...atemwa—atemwa icili conse ico ulefwaya, indalama, atemwa icili conse ico mubelele muno ku kufwailapo Wene, atemwa uku Mwipusha pali cena. Atemwa, amafya ya pa nga'nda, conse nangu cibe ca musango nshi, fyonse fintu cili, Alaishiba, kabili Ena alalenga cishibwe kuli ine. Bushe co cishinka. [Nkashi atila, "Cishinka."—Ka.] Kabili cilya kuti calenga Wene ukuba cimo cine nge fyo Alandile ku mwanakashi pa cishima. ["Ee."]

Nomba ndelanda fye kuli imwe, nge fyo Acitile, kukwikata umupashi wenu. Kabili nde kumona uletaluka ukufuma kuli ine. Iwe uli—iwe uli... Iwe walikwete i... Ndemona ukupunkana ukukalamba icapale fyo. [Nkashi atila, "Ee."—Ka.] Bwena busanso. ["Ee. Ee. Ee."] Kabili iwe... Cali busanso bwa motoka ["Ee."] Kabili waliposelwe mu mwela, nga filya. ["Ee."] Kabili cali kucitile ububi, pa ncende imo mu mukoshi obe, cali lenga i—impwalonda ukwisa mu mukoshi obe. ["Ee."] Owe, kabili waba ngo wasambililako, mu Malembo. Kabili ulecetekelo kuti Yesu Kristu na kulenga ukuba bwino? ["Ndecetekela."]

Tata, Lesa, mwi Shina Iya Mwana Wenu, Yesu Kristu, pa nsambu isha Cebo cakwa Lesa, pa mwanakashi ulefwawa, ndelomba ici cintu icibi ukufuma pali ena.

Satana, nausokololwa, eico fuma mu mwanakashi, ngo Lukuta lwakwa Lesa uwa mweo lulekweba iwe ukuya, mwi Shina lyakwa Yesu Kristu. Ameni.

[Nkashi atila, “Natotela. Natotela. Natotela.”—Ka.]

Nomba, nkashi, pa kashita akanono; ndefwaya fye ukulanda kuli iwe. Pantu, nawishiba na ciya nomba. [“Owe, ee.”] Calaba ifyo fine. Mona ifyo mukolomino obe, uletutuma? Kabili... [“Owe, ee. Shikulu alumbanishiwe.”] Conse nacifuma pali wene. I—icibukulo nacifuma pa mukolomino wakwe. Kabili ena... Lesa akupale. Kabiye kumobe nomba, kabili ube uwa kutotela, ne nsansa no kusangalala. Kabili—kabili ube... .

Nomba, kwateni fye icitetekelo muli Shikulu Yesu. Mulengeni Wene, mu wenu...ishinte ya matontontokayo yenu ino ine nshita, Shikulu Yesu, ilyo muletontontokanya pali ifi fintu. “Ilyo baletontontokanya pali fi fintu, bali no mutima umo. Ibukisheni, “Yesu cimo cine mailo, ilelo, no muyayaya.” Ali cimo cine ilelo.

Nomba kwateni icitetekelo. Lolesheni uku lubali, mwe bumba, no kucetekela no mutima wenu onse. Kabili mu poseko amano yenu yonse. Beni mwi pepo. Beni ne citetekelo muli Lesa.

Nomba, ndecetekela uyu e mukashana. Bushe uyu e mulwele? [Munyina atila, “Ee.”—Ka.] Cisuma. Palama, nkashi. Nangu cibe fyo, Cilya tacakucene nomba. Cilya, Cilya Mulola fye Wakwe, wamona, cilya eco uposeleko amano. Kabili ine... .

Kabili, ibumba, ndi—ndi munyinenwe. Ine...Ici te kwishiba amano. Nacumfwa cilya ukufumina mwi bumba. Te fintu cili. Ni Lesa Impalume. Mwamona? Mwamona? Te kwishiba amano. Iyo, te fyo cili. Nomba, mwicita cilya. Tontontokanyeni fye ukuba Shikulu Yesu, mwamona, no mutima umo.

Nomba, nkashi, ndefwaya fye ukulanda na iwe pa kashita fye. Tatwamonanapo, ndemona. Lelo, Yesu Kristu alishiba ifwe bonse babili. Kabili iyi e nshita yesu iya kubalilapo uku kumana pe sonde. Lelo Alikwishiba iwe, kabili Alikulisha inshita shonse isha bumi bobbe. Kabili Ali njishiba. Kabili nga ine, munyinenwe, kabili ku nkumbu Shakwe, ku cabupe ca Bulesa...ukuti nshakwete nangu cimo ica kucita pali cena ukwisa. Ilyo nafyelwe, akanya akanono, icintu ca ntanshi ico ni nge bukisha cali cimonwa.

Nomba, ndefwaya iwe ulolekeshe uku lubali pa kashita fye. Mucine, naulwala. Kabili ulecushiwa na—icintu cimo icaba ni...Wene mupashi uwa fita ukushingulwike. Ni mfwa. Kabili uli mu musango wa mpwalonda. Kabili impwalonda ibelele pe bele. Kabili uli...Ndekumona ulepimwa kuli umo uwa maka. Kabili cena ni...ukwete umusango uwa kulepuka. Kabili ukulepuka kuli mumala. Kabili naukwata ubwafya bwa munda, namo. Ukucushiwa kwa mutima ukwabipisha uku

kulenga iwe ukufwa umutombo. Pa nshiku ishinono isha pitapo, walikele ulubali lumo kumbali ya busanshi, kabili wali mupeji no kufwa, walelelekesha ukwa belele iwindo.

Bushe ifyo fintu fishinka? [Nkashi atila, “Ee, mukwai, fyonse fishinka.”—Ka.] Fyonse filya fyaciba icine. Cisuma, conse fintu cali, mucine, na cifuma kuli ine.

Lelo ni cinshi ico uletontonkanya pali ici icaishiba ubumi bobo? Bushe aciba ni Yesu Kristu? Ulecipokelela ukuba filya? [Nkashi atila, “Ee.”—Ka.] Natotela. [“Kabili ndecetekela ine...”] Ulefwaya...Nawishiba ukuti icintu cimo ica kupapusha cili pano. [“Ee.”] Kabili nga ule Cicetekela ukuba Shikulu Yesu, nge fyo ncishimikile ukufuma mu Cebo! Kabili ulecicetekela ukuba Shikulu Yesu? [“Ee. Ndecetelela.”]

Ninjishiba pali umupashi uwa fita. Ndeumona ucili pali iwe na nomba. Cintu cimo icili icabipisha nganshi. Watila...Ndekumona. Ishina lyobe ni we Eva. [Nkashi atila, “Ee.”—Ka.] Kabili ishina lyobe ilya kulekesha niwe York. [“Ee.”] Kabili wikala muli uno musumba. [“Ee. Emo njikala.”] Kabili nambala ya nga’nda yobe ni 613 Sixth Street. [“Ee.”] Bushe ico cishinka. [“Ee.”] Walaya ku nga’nda, no kuba bwino.

Mwi Shina lyakwa Yesu Kristu, shi e nga ya no kulengwo kubo mutuntulu. Lesa akupale. Kabiye, uwasangalala ne nsansa ukucetekela muli Shikulu Yesu Kristu.

Kwateni fye icitetekelo. Mwitwishika. Amalembo yatila, “Kabiye iwe no kukana bembuka nakabili, epali icintu ica bipisha caisa pali iwe.” Ulubembu kukana cetekela. Ulubembu te kunwa, ukupepa, ukuteye njuga; filya mibele iya lubembu. Mulacita filya pantu tamwacetekela. Yesu atile, “Kabiye no kukana bembuka (atemwa, “ukukana cetekela”) nakabili, nga nifyo ifintu ifya bipisha fikesa pali iwe.” Kwateni icitetekelo muli Lesa. Cetekeleni Wene no mutima wenu onse.

Ndemoni Ulubuuto lulekonka ulyo mwanakashi, na nomba, Cili fye...nga ni ulya uwa fumapo fye. Luli pa muntu umusweshi palya. Ee, umukashana palya, ukwete ubulwele bwa cisuu no kulepuka kwe buula. Ulecetekela Shikulu Yesu uku kuposha, we mukashana we wikele apo ne co cintu ica buta icipombelwe mu mukoshi obe? Nga wa cicetekela, no mutima obe onse, kuti wa iminina no kupokelela ukuposhiwa kobe, kabili no kulengwa umutuntulu mwi Shina lyakwa Shikulu Yesu. Lesa akupale.

Beni necitetekelo muli Lesa. Bushe imwe mulecetekela?

Naukwata ukulepuka kwe buula, taukwete, iwe, we wikele uko lubali? Bushe co te cishinka? Wacikala apo, ulepepa, “Shikulu, lekeni ulyo muntu alande kuli ine.” Bushe co cishinka? Nga cakutila ico cishinka, imyo kuboko kobe.

Iminina pa nkasa shobe. Icitetekelo cobe na cikuposha, munyina. Kabiye ku ng'anda; Yesu Kristu akulengo kubo mutuntulu.

Yesu Kristu umo wine! Ta mulekabilwa ukuba kuno kuntanshi. Mufwile ukukwata icitetekelo. Cetekeleni fye Lesa, no mutima wenu onse, kabili mwalakwata ifyo mulelomba. Yesu Kristu alafipela kuli imwe nga mwacetekela fye. Lelo mulingile ukukwata icicetekelo. Mulingile uku Mucetekela, no mutima wenu onse, kabili Lesa ala cilenga ukufikilishiwa.

Umulwele. Njeleeniko, mukwai. Bushe mwa cetekela no mutima wenu onse? Mulecetekela? [Munyina atila, “Ee.” —Ka.] Nomba uli fye uwa sansamuka panono pa mulandu wa Mulola wa Buntu Bwakwe ukubapo ukwiminina kuno. Kabili ndecetekela ufumine kunse ka musumba. [“Ee, mukwai.”] Wafuma ku musumba ukalamba, na iwe. Richmond. [“Ee.”] Virginia. Ukwete impwalonda. Ili mumobe... mukati ka kanwa kobe, ku mubango wa kanwa kobe. Bushe cishinka? Ulefwaya ukuya ku ng'anda no kulengo mutuntulu? [“Ee, kuti na temwa.”] Cetekela Yesu nga kondapa obe. [“Ee, mukwai.”]

Kabili mwi Shina lyakwa Yesu Kristu, lekeni cifume pa muntu, ukufumapo pali wene. Amen.

Lesa amupale mukwai. Kabiye, no kucetekela, ukukwate citetekelo, na fyonse. . .

Ni finshi ulesosa? [Tapali kantu pa tepu—Ka.] Ninjishiba nomba, ilyo ndekulolesha, watendeka ukulaba umuntu ulemoneka umunono, umunono nganshi ukucila fintu uli ku cinso candi. Ulepushiwa ne fyapala ngo mutwe. [Nkashi atila, “Cilya cishinka, umutwe ukukalipa.”—Ka.] Kabili wa—watendeke imyaka iingi iya pitapo, nalimo imyaka amakumi yabili na yasano aya pitapo, elyo kukalipwa kwa mutwe obe kwa tendeke. [“Cilya cishinka.”] Kabili ulakucusha iwe ukutula lilya. Iwe uli uwacetekela umwine mwine. Kabili walikwata—wali pepela pali iyi nsa iyo wiminine kuno nomba. Walisosa mwi pepo, kuli Lesa, ukuti nga kuti fye waisa kuli ine, ukuti nga kuti na pepa, ukutila ukukalipwa kwa mutwe obe kuti kwapwa. Filya fintu fishinka? [“Fyonse fye.”] Cilya cishinka.

Nomba, naumfwa Cilya icisosele cilya. Cilya tacaciba ni ne; lilya lya ciba fye lishiwi lyandi. Caciba balya fyonse fintu caciba, caciba icintu cimo. . . Ine—ine ndeibukisha ukumona umuntu umunono atemwa icintu cimo. Bushe caciba filya fine fye cacislandilwamo palya? [Nkashi atila, “Ni filya fine mwa cisosa.”—Ka.] Ee, filya fine fye efyo ca cislandwa. Nomba, ulecetekela ukuti Lesa ewa cicita? Ulecetekela Lesa. . . [“Ndecetekela Lesa nacicita. Ndi uwa shininkisha pali cena.”] Nomba, uli uwa shininkisha ukuti Lesa ali pano.

Pa kashita fye, ndemona icintu na cimbi. Umukashana alemoneka ngo wiminine mupepi na iwe. Ena ni—ena mwana obe umwanakashi. Kabili, ee, wali fye uwaiteyanya ku kuya pa bulendo ku ncende imo. Wali mukuya mu ku mumona. Kabili ena afuma ku Indiana. Richmond, Indiana kulya eko ekala. Kabili ena... Umulume wakwe ni kapyunga. Kabili alikulembele inkalata, icintu cimo, ukukweba ukuti wikesa pantu nali mukwisa kuno. [Nkashi atila, “Cilya cishinka.”—Ka.] Bushe co cishinka? [“Ee.”] Nauposhiwa. Kuti waya kumobe, no kulengo kuba umutuntulu. Lesa akupale, nkashi.

Nomba, cetekeleni fye. Kwateni icitetekelo muli Lesa. “Yesu Kristu aba cimo cine mailo, ilelo, no muyayaya.” Kabili nomba kwateni fye icitetekelo, kabili no kucetekela.

Lesa amupale mwe bantu abasweshi mwe balepunda. Ena aba—Ena lyonse aba mupepi ku kumwafwilisha, kabili no kucetekela, ku kwafwilisha abantu abali mukukabila.

Pa kashita fye. Umukashana... Nomba ndemona Umupashi wa Mushilo na wiminina mu cifutu. Uli pa mulu wa mukashana umusweshi. Alelekesha uku lubali; eflyo aciba. Kabili ena alepepa. Nakwata cimumena, kabili cilya cimumena cili mu mukolomino wakwe. Naimya ukoboko kwakwe. Pokelela ukuposhiwa kobe, mukashana?

Umukashana uyo wikele kunuma yobe uko, nao. Nakwata cimumena, kabili cili pakubeya kwakwe. Bushe co cishinka, mukashana? Bonse imwe babili iminineni pa nkasa shenu, ino ine nshita. Abakashana babili apo pene, na fimumena pa... Abakashana babili abasweshi. Yesu Kristu amuposha imwe bonse babili. Kuti mwaya ku ng'anda no kulengo kuba abatuntulu, ku bukata bwakwa Lesa. Icitetekelo cenu ca muposha. Lesa amupale. Nafiya.

Kwateni icitetekelo muli Lesa. Mwiesha ukukana cetekela, lelo cetekeleni ukuti ifintu fyonse fila citwa kuli abo aba cetekela. Amenii.

Mwe! Ifyo icitetekelo cifulile mucikulwa! Cilemoneka—ukwa butulukila, muno mukati ka cikulwa. Muli mucine cine mu Mupashi wa kwa Shikulu nomba. Icili conse kuti cacitika.

Uli shani, mukashana? Bushe ulencetekela ine ukuba kasesema wakwa Lesa, Uwakwe... Ndepilibula, cisuma, kasesema ni kashimikila. Ta mulesubila ine ukuba uwa mulwani; mulesubila ine ukubo wakwa Lesa. Bushe ilya e nshila mucipokelelamo? Cisuma, kanshi, kuti namwafwilisha. Pantu, Alinjebele, nga kuti nalenga abantu ukuncetekela, kabili no kuba uwa bufumacumi ilyo na pepa, ukuti tapali nangu cimo ici nga cilinganya amapepo. Kabili, nomba, tacaba nine uwa fwilisha. Ni Lesa uuposha.

Nalipwishe, natile, “Tabakancetekele.”

Atile, “Kukaba ifishibilo fibili ifili no kupelwa kuli iwe, nge fyo cali kuli kasesema Mose. Muli ci, abantu bali no kucetekela.” Kabili cimo pali fyena, cali ukusokolola inkama sha mu mitima ya bantu, kuli bena.

Nomba, tauli pano palobe we mwine. Nangula, uli no mwenso kabili taukwete amaka, lelo icalenge fi ni pa mulandu wa bulwele bwa uyu mwana. Uyu mwana pano alecula. Ama doctors bali mu filwa no kumuleka, ku kufwa. Ni leukemia. [Nkashi atila, “Ee.”—Ka.] Bushe co te cishinka? [“Cena cishinka.”] Waleta uyu mwana ukufuma kunse ka musumba. Nawenda, ukwisa ukufuma ku masamba, ukwisa ku kabanga, na wisa. Wishile ukufuma ku-ku ncende iya kwate mpili. Ni Pennsylvania. [“Cishinka ico.”] Kabili umusumba obe, ndecetekela, ni Chambersburg. [“Ee.”] Bushe—bushe ico te cishinka? [“Cilya cishinka.”] Leto mwana kuli ine.

Nkashi umunono, umutemwikwa; Shikulu Yesu nga ciba pano, Ena kuti abika amaboko Yakwe pali iwe, kabili imfwa kuti ya fuma pali iwe, kabili kuti waba no mweo. Bushe ulecetekela ukuti ndi mubomfi Wakwe?

Kanshi, mu cifulo Cakwe, ndebika indupi shandi pali uyu mwana no kumupala, kabili ndelomba ukuti ingulu ifume pa mwana, kabili ukuti ubumi bwise mu mwana kabili ali no kuba no bumi no kubo mutuntulu. Fuma mu mwana, Satana. Kunsambu sha Baibele yakwa Lesa, ne ca bupe ca Bulesa ica pyungilwe na Malaika, nde kutamfya ukufuma mu mwana. Fuma muli wene. Amen.

Ulecetekela walaba umutuntulu nomba, bushe taulecetekela? Lesa akupale. Pilibuka no kusokona kwi bumba. Nomba. Lesa akupale. Aka kashana akanono, ne citetekelo ica pulamo, bo mutuntulu. Lesa akupale, we mutemwikwa. Kabiye, kabili ukanembele nkalata.

[Tapali kantu pa tepu—Ka.]

Bushe ulencetekela nga kasesema Wakwe, ngo mubomfi Wakwe? [Nkashi atila, “Ee.”—Ka.] Bushe ulecetekela ukutila Lesa ali mupepi, kabili Umupashi Wakwe, kabili ici cilecitwa nomba cakwa Shikulu Yesu? [“Ee.”] Te ine, ndi muntufye. Ee. Nga Lesa kuti anangisha icilubene na iwe, nge cishinikisho ndi kasesema Wakwe ukwiminina kuno ukusokolola Iceine!

Nge fyo Asosele ku mwanakashi, “Kabiye uye ita umulume obe.”

Umwanakashi atile, “Nshikwete nangu umo.”

Atile, “Wali naba sano.”

Umwanakashi atile, “Ndemoni uli kasesema.” Mwamona? “Ndemoni ukuti Niwe kasesema.”

Nomba, uyo Mupashi umo wine uwali pali ulyo Mwana wakwa Lesa, Alilaile uku Ubweshwa mu musango wa Mupashi wa Mushilo, uyo wali no kuba na ifwe no kwikala na ifwe, ukufika na kumpela ye sonde. Ulecicetekela? [Nkashi atila, “Ee.”—Ka.] Kabili Ena kuti aishiba amafya yenu nomba, Ena bushe teti Acite? [“Ee.”] Naukwato bwafya bwa mutima. [“Ee.”] Bushe co cishinka?

Onse umuntu ukweto bwafya bwa mutima, iminineni pa nkasa shenu. Kutu mwaundapwa ino ine nshita, te mulandu fintu cili, no bwafya bwa mutima.

Shikulu Lesa, Mwalishiba amaka yesu kabili ifyo twanakuka, no kukana kwata amaka. Kabili, lelo, Shikulu, twalishiba ifyo Imwe mwaba aba maka. Kabili ubwafya bwa mutima cintu cimo ico ama doctors yesu te kuti bacitepo icintu nangu cimo. Lelo, Shikulu, Mwe bapangile umutima? Mwalicitile. Kabili ine nomba ndetamfya aya maka ya ngulu ayekatilile aba bantu no bwafya bwa mutima. Shi inga fuma muli cila umo muli bena, mwi Shina lyakwa Yesu Kristu. Ameni.

Lesa akupale, nkanshi. Ndefwaya ukusosa fye icintu cimo kuli iwe. Uleumfwa ukupusana nomba ukucila nge fyo wa umfwapo pa nshita ntali, bushe naumfwa? [Nkashi atila, “Ee, ico cishinka.”—Ka.] Nomba, pakutila abantu beshibe, pali umupashi uwa fita nganshi; walikwete ukucula ukwa bipa, no kulala, nga filya. [“Cilya cishinka.”] Kabili nomba naufuma pali iwe. [“Ee.”] Nauposhiwa. Kabiye fye ee mona uli fye bwino. [“Shikulu acindikwe.”]

Kwateni icitetekelo muli Lesa, napapata. Cila umo, no mutima umo, kwateni icitetekelo.

Mulishani, mukwai? Cisuma. Ifwe pakuba abeni, umo ku mubiye, lelo Shikulu Yesu alitwishiba ifwe bonse. Bushe cilya cishinka? Lesa uwa mu Mulu, Uyo uwalengele imyulu ne sonde, aikele muli Yesu Kristu, alilaile ukubwela nakabili muli ifwe, kabili ifyo Acitile na ifwe tukacita. Bushe ule ncetekela ukuba kasesema Wakwe?

Umulandu na sosela cilya, Malaika wakwa Shikulu alinjebele, “Ukalelenga abantu uku kucetekela. Kabili nga taba kakucetekele, kanshi ukeshiba inkama shine sha mutima, kabili bena bakacitetekela lyena.”

Lelo, iwe nauncetekela. Kabili kunse ya ici, umulandu uo wa ncetekelela, uli kapyunga wa Mbila nsuma iwe wine. Kabili uli pano pa cintu ici suma. Taulwele. Uli mukukabila, kabili ulefwaya ukupuputulwa ukwa nshita iya kale ku monekele mu ncende wikala. Cilya eco ulepelelo.

Cila umo muli ifwe tufwaya cilya. Katwimine bonse, ku kupuputulwa ukwa nshita ya kale.

Lesá Impalume, uwalengele imyulu ne sonde, ndelomba nombá ukutíla amaka yonse aya ngulu muli cino cikulwa ya latobeka, Amaka yakwa Yesu Kristu ya lalangishiwa. Shikulu! Aba shikwete maka, lelo tatuli abacimfiwa.

Satana, nde kutamfya, mwi Shina lyakwa Shikulu Yesu Kristu, fuma mu bantu!

Iminineni, imwe mwe bantu abalemana amolu, ukufuma mu fichinga. Peleni Wene amalumbo, cila umo muli imwe! 

Itenga Libilikisha Kwi Tenga, Vol. 5 No. 1
(*The Deep Calleth To The Deep*)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Citatu mu cungulo bushiku, Juni 24, 1954, pa Constitution Hall mu Washington, D.C., U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 1998 na ba Voice Of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org